



முதலமைச்சர் மு.க.ஸ்டாலின் அவர்கள் நேற்று (6.12.2023) பெருநகர சென்னை மாநகராட்சிக்குட்பட்ட கந்தன்சாவடி பகுதியில் கனமழையால் பாதிக்கப்பட்ட பொதுமக்களுக்கு அத்தியாவசியப் பொருட்களை வழங்கினார். இந்நிகழ்வின்போது, மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன், தொழிலாளர் நலன் மற்றும் திறன் மேம்பாட்டுத்துறை அமைச்சர் சி.வி.கணேசன், நாடாளுமன்ற உறுப்பினர் திருமதி தமிழ்ச்சி தங்கபாண்டியன், சட்டமன்ற உறுப்பினர் எஸ்.அரவிந்த் ரமேஷ், துணை மேயர் மு.மகேஷ் குமார், பெருநகர சென்னை மாநகராட்சி, ஆணையர் / கூடுதல் தலைமைச் செயலாளர் மரு.ஜெ.ராதா கிருஷ்ணன், கால்நடை பராமரிப்பு, பால்வளம் மீள்வளம் - மீள்வர் நலத்துறை கூடுதல் தலைமைச் செயலாளர் மங்கத் ராம் சர்மா மற்றும் அரசு உயர் அலுவலர்கள் உடனிருந்தனர்.

'மிக்ஜாம்' புயல்!

பேரிடர் பாதிப்புகளை விரைந்து களைந்திடுவீர்!

கழகத்தினருக்கு கழகத் தலைவர் - முதல்வர் மு.க.ஸ்டாலின் உத்தரவு!

சென்னை, டிச. 7- 'மிக்ஜாம்' புயலால் பாதிக்கப்பட்ட பகுதிகளில் கழகத்தினர் உடனடியாக மீட்புப் பணியில் ஈடுபடுவீர் என்று கழகத் தலைவர் - முதல்வர் மு.க.ஸ்டாலின் அவர்கள் தமது சமூக வலைதளப் பதிவில் குறிப்பிட்டுள்ளார்.

இதுகுறித்து கழகத் தலைவர் - முதலமைச்சர் மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவு வருமாறு:-

அமைச்சர்கள், அதிகாரிகள், காவல்துறையினர், தூய்மைப் பணியாளர்கள், மாநகராட்சிப் பணியாளர்கள் என ஒட்டுமொத்த அரசு இயந்திரமும் நம்மைச் சூழ்ந்திருக்கும்

#CycloneMichaung பேரிடரின் பாதிப்புகளை விரைந்து களையப் பாடுபட்டுக் கொண்டிருக்கிறார்கள்.

களத்தில் இறங்கி உதவிகள் செய்து கொண்டிருக்கும் கழகத்தினருடன், இன்னும் பல தோழர்கள் உடனே தோள் சேர்ந்து நிவாரணப் பணிகளில் ஈடுபட வேண்டும் என்று கேட்டுக் கொள்கிறேன்.

பாதிப்புகளில் இருந்து மீண்ட பகுதிகளைச் சேர்ந்த கழகத் தோழர்கள் விரைந்து வாருங்கள்!

இவ்வாறு முதல்வர் மு.க.ஸ்டாலின் அவர்கள் தமது சமூக வலைதளப் பதிவில் குறிப்பிட்டுள்ளார்.

பொது வெளியில் கருத்துகளைச் சொல்லும்போது கடமை - கண்ணியம் - கட்டுப்பாடு தேவை!

தனிப்பட்ட கருத்துகள் சொல்வதை தவிர்த்திடுக!

கழக நிர்வாகிகளுக்கு அமைப்புச் செயலாளர் ஆர்.எஸ்.பாரதி வேண்டுகோள்!

சென்னை, டிச. 7- கழக நிர்வாகிகளுக்கு அமைப்புச் செயலாளர் ஆர்.எஸ்.பாரதி விடுத்துள்ள அறிக்கையில், பொது வெளியில் கருத்துகளைச் சொல்லும்போது பேரறிஞர் அண்ணா அவர்கள் கட்டிக்காட்டிய கடமை - கண்ணியம் - கட்டுப்பாட்டை முறையாகப் பின்பற்றி, நாகரிகத்தையும், பண்பாட்டையும், காத்திடும் வகையில் செயல்பட வேண்டும் என கேட்டுக்கொண்டுள்ளார்.

“கழக அமைப்புச் செயலாளர் ஆர்.எஸ்.பாரதி விடுத்துள்ள அறிக்கை” வருமாறு:-

நடந்து முடிந்த ஐந்து மாநிலச் சட்டசபைத் தேர்தல் முடிவுகள் குறித்து



கருத்துத் தெரிவித்த தரும் புரி நாடாளுமன்ற உறுப்பினர் செந்தில்குமார், தவறான பொருள் கொள்ளத்தக் சொல் ஒன்றைப் பயன்படுத்தி இருந்தார். இதனை அறிந்த கழகத் தலைவர் முதலமைச்சர் மு.க.ஸ்டாலின் அவர்கள், செந்தில்குமாரைக் கடுமையாகக் கண்டித்தார்கள்.

பிரகங்கமாக மன்னிப்புக் கேட்கும் அறிக்கை ஒன்றை செந்தில்குமார் வெளியிட்டு உள்ளார். செந்தில்குமார் வெளியிட்ட அறிக்கையில், “முடிந்த ஐந்து மாநிலச் சட்டமன்றத் தேர்தல் முடிவுகள் குறித்து கருத்துக் கூறிய நான், தவறான பொருள் அளிக்கும் வகையில் ஒரு சொல்லைப் பயன்படுத்தி விட்டேன்.

எந்த உள்நோக்கத்துடனும் அந்த சொல்லைப் பயன்படுத்தவில்லை, அது தவறான பொருள் தருவது என்பதால் வெளிப்படையாக மன்னிப்புக் கேட்டுக் கொள்கிறேன்.” என்று சொல்லி இருக்கிறார்.

பொதுவெளியில் கருத்துகளைச் சொல்லும்போது

நாகரிகத்தையும் பண்பாட்டையும் காக்கும் வகையில் அனைவரும் நடந்து கொள்ள வேண்டும் என்று தலைமைக் கழகத்தின் சார்பில் கேட்டுக் கொள்கிறேன்.

பேரறிஞர் பெருந்தகை அண்ணா அவர்கள் கட்டிக்காட்டிய கடமை - கண்ணியம் - கட்டுப்பாடு ஆகிய மூன்றையும் அனைவரும் முறையாகப் பின்பற்றியாக வேண்டும். மேலும், அகில இந்தியப் பிரச்சினைகள் பற்றிக் கருத்துச் சொல்லும் போது, தனிப்பட்ட முறையில் கருத்துகளைச் சொல்வதைத் தவிர்த்துமாரும் கேட்டுக் கொள்கிறேன்.

இவ்வாறு ஆர்.எஸ்.பாரதி தமது அறிக்கையில் கட்டிக்காட்டியுள்ளார்.

வலுவிறந்து மிக்ஜாம்!

புதுடெல்லி, டிச. 7- தமிழகம், ஆந்திராவில் பலத்த சேதங்களை ஏற்படுத்திய மிக்ஜாம் புயல் வலுவிறந்துவிட்டதாகவும் இருப்பினும் நேற்று ஒருசில மாநிலங்களில் கனமழைக்கு வாழ்புள்ளதாகவும் இந்திய வானிலை ஆய்வு மையம் தெரிவித்துள்ளது.

தமிழகத்தில் சென்னை உள்ளிட்ட வட மாவட்டங்களை கடந்த சில நாட்களாக புரட்டிபோட்ட மிக்ஜாம் புயல் நேற்று முன்தினம் மாலை ஆந்திர மாநிலம், பாபடலா அருகே 110 கி.மீ. வேகத்தில் கரையைக் கடந்தது. இதனால், ஆந்திராவில் பல ஏக்கர் விவசாய பரிகள் நாசம் அடைந்தன. நெல்லூர் மற்றும் திருப்பதி ஆகிய நகரங்கள் வெள்ளத்தால் சூழப்பட்டுள்ளன. இந்நிலையில், மிக்ஜாம் புயல் வலுவிறந்து காற்றழுத்த தாழ்வு மண்டலமான நிலையில் அது மேலும் வலுவிறந்து இன்னும் ஒரு சில மணி நேரங்களில் காற்றழுத்த தாழ்வு நிலையாகும் என்று இந்திய வானிலை ஆய்வு மையம் கணித்துள்ளது.



புதுடெல்லியில் அம்பேத்கர் அவர்களின் 67வது நினைவு தினத்தை முன்னிட்டு அவரது திருவுருவப் படத்திற்கு நாடாளுமன்ற கழகக் குழுத் தலைவர் டி.ஆர்.பாலு மலர் தூவி மரியாதை செய்வித்தனர்.



முதலமைச்சர் மு.க.ஸ்டாலின் அவர்கள் நேற்று (6.12.2023) பெருநகர சென்னை மாநகராட்சிக்குட்பட்ட தரமணி, பாரதிநகர் பகுதிகளில் பொதுமக்களுக்கு அத்தியாவசியப் பொருட்களை வழங்கினார். இந்நிகழ்வின்போது மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன், நாடாளுமன்ற உறுப்பினர் திருமதி தமிழ்ச்சி தங்கபாண்டியன், துணை மேயர் மு.மகேஷ்குமார், பெருநகர சென்னை மாநகராட்சி ஆணையர் / கூடுதல் தலைமைச் செயலாளர் மரு.ஜெ.ராதாகிருஷ்ணன், கால்நடை பராமரிப்பு, பால்வளம் மீள்வளம் - மீள்வர் நலத்துறை கூடுதல் தலைமைச் செயலாளர் மங்கத் ராம் சர்மா மற்றும் அரசு உயர் அலுவலர்கள் உடனிருந்தனர்.

சட்டத்தின் வழியாக

மக்களை சமமாக்கப் போராடிய புத்துலக புத்தர்!

அண்ணல் அம்பேத்கர் நினைவு தினத்தையொட்டி முதல்வர் மு.க.ஸ்டாலின் சமூக வலைதளப் பதிவு!

சென்னை, டிச. 7- அண்ணல் அம்பேத்கர் அவர்களின் நினைவு நாளையொட்டி முதலமைச்சர் மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவு வருமாறு:-

இந்திய மண்ணில் மக்களைப் பிறப்பால் பிளவுபடுத்தி, சாதிய பிரிவினையால் ஒடுக்கும் கொடுமைகளுக்கான மூலகாரணங்களை எதிர்த்துப் புரட்சி செய்தவர்!

உண்மையான பிரிவினை எது என்



பதை எடுத்துச்சொல்லி, சட்டத்தின் வழியாக மக்களைச் சமமாக்கப் போராடிய புத்துலக புத்தர்! அறிவுப் பேராளர் அம்பேத்கரைப் போற்றுவோம்!

எத்தகைய இடர்களும் சூழ்ச்சிகளும் வந்தாலும், சமத்துவத்தை நோக்கிச் சளைக்காமல் உழைக்கப் புரட்சியாளர் அம்பேத்கர் நினைவு நாளில் உறுதியேற்போம்!

இவ்வாறு முதல்வர் மு.க.ஸ்டாலின் அவர்கள் தமது சமூக வலைதளப் பதிவில் குறிப்பிட்டுள்ளார்.

தி.மு.க. - காங்கிரஸ் வெளிநடப்பு :

தமிழக புயல் பாதிப்பை தேசிய இயற்கை பேரிடராக அறிவிக்க வேண்டும்!

மக்களவையில் நாடாளுமன்ற தி.மு.க. குழுத் தலைவர் டி.ஆர்.பாலு வலியுறுத்தல்!

புதுடெல்லி, டிச. 7- தமிழக புயல் பாதிப்பை தேசிய இயற்கை பேரிடராக அறிவிக்க வேண்டும் என நாடாளுமன்ற தி.மு.க. குழுத் தலைவர் டி.ஆர்.பாலு வலியுறுத்தியுள்ளார்.

மக்களவையில் உரையாற்றிய அவர், தமிழ்நாட்டில் புயல் பாதிப்பு காரணமாக ஒரு கோடியே 20 லட்சம் மக்கள் பாதிக்கப்பட்டு உள்ளதாக கூறியுள்ளார். உணவு மற்றும் நிவாரணப் பொருட்களை

படகுகளில் சென்று வழங்க வேண்டிய நிலைமை உள்ளதாகத் தெரிவித்துள்ளார். உள்துறை அமைச்சகம் இதனை தாமதப்படுத்தாமல், தேசிய இயற்கை பேரிடராக அறிவித்திருக்க வேண்டும் என்றும் டி.ஆர்.பாலு குறிப்பிட்டுள்ளார். இனியும் தாமதிக்காமல் ஒன்றிய அரசு தேசிய இயற்கை பேரிட



ராக அறிவிக்க வேண்டும் என நாடாளுமன்ற தி.மு.க. குழுத் தலைவர் டி.ஆர்.பாலு வலியுறுத்தியுள்ளார்.

யுள்ளார்.

தி.மு.க. காங்கிரஸ் வெளிநடப்பு!

இந்நிலையில் நாடாளுமன்றத்தில் ஐக்கிய முற்போக்குக் கூட்டணிக்குறித்தும் முன்னாள் பிரதமர் ஜவஹர்லால் நேரு குறித்தும் அவதூறு கருத்துக்களை பேசிய உள்துறை அமைச்சர் அமிதஷா பேச்சுக்கு எதிர்ப்பு தெரிவிக்கும் வகையில் தி.மு.க. உறுப்பினர்கள் மற்றும் காங்கிரஸ் உறுப்பினர்கள் வெளிநடப்பு செய்தனர்.

தெலுங்கானா முதல் மந்திரியாக

காங்கிரஸ் தலைவர் ரேவந்த் ரெட்டி இன்று பதவியேற்பு!

புதுடெல்லி, டிச. 7- தெலுங்கானா மாநிலம் உதயமானது முதல், அங்கு பி.ஆர்.எஸ் கட்சியின் சந்திரசேகர ராவின் ரசேகர ராவ் 2 முறை முதல் மந்திரியாக பதவி வகித்தார். இதனை தொடர்ந்து தெலுங்கானாவின் 3வது சட்டசபைத் தேர்தல் கடந்த நவம்பர் மாதம் 30ஆம் தேதி நடைபெற்றது. 119 தொகுதிகளுக்கும் ஒரு கட்டமாக வாக்குப் பதிவு நடைபெற்றது. இந்த தேர்தலில் காங்கிரஸ், பாஜக, பி.ஆர்.எஸ் இடையே மும்முனைப் போட்டி நிலவியது.

இதையடுத்து, வாக்கு எண்ணிக்கை 3ஆம் தேதி

நடைபெற்றது. காங்கிரஸ் 64 தொகுதிகளில் வெற்றி பெற்று ஆட்சி அமைக்கிறது. சந்திரசேகர ராவின் பி.ஆர்.எஸ் கட்சி 39 தொகுதிகளிலும், ஏ.ஜெ.எம்.ஐ.எம் கட்சி 7 தொகுதிகளிலும், பாஜக 8 தொகுதிகளிலும், காங்கிரஸ் கட்சியின் கூட்டணி கட்சியான இந்திய கம்யூனிஸ்ட் தான் போட்டியிட்ட ஒரு தொகுதியிலும் வெற்றி பெற்றது. தெலுங்கானா மாநிலம் உருவாகி முதன்முறையாக காங்கிரஸ் ஆட்சி அமைக்க உள்ளது.

இந்த நிலையில் தெலுங்கானாவின் புதிய முதல்மந்திரியாக மாநில காங்கிரஸ்

தலைவர் ஏ.ரேவந்த் ரெட்டி இன்று (வியாழக்கிழமை) ஐதராபாத்தில் பதவியேற்கிறார்.

டெல்லியில் உள்ள காங்கிரஸ் தலைமையகத்தில் இதை நேற்று முன்தினம் அறிவித்த பொதுச்செயலாளர் கே.சி.வேணுகோபால், 'கட்சியின் தேர்தல் பார்வையாளர்களின் அறிக்கையின் அடிப்படையிலும், மூத்த தலைவர்களுடன் நடத்திய ஆலோசனையின் முடிவிலும், காங்கிரஸ் சட்டசபை கட்சித் தலைவராக ரேவந்த் ரெட்டியை நியமிப்பது என கட்சித் தலைவர் முடிவு செய்துள்ளார்' என்றார்.

ரேவந்த் ரெட்டியுடன் நாளை எத்தனை மந்திரிகள் பதவியேற்பார்கள், துணை முதல்மந்திரிகள் யாரும் இடம்பெறுவார்களா என்ற கேள்விகளுக்கு அவர் பதில் அளிக்கவில்லை.

கே.சி. வேணுகோபாலின் அறிவிப்பின்போது, கர்நாடக துணை முதல்மந்திரியும், கட்சியின் தெலுங்கானா தேர்தல் பார்வையாளருமான டி.கே.சிவக்குமார், மற்றொரு பார்வையாளருமான, பொறுப்பு பொதுச்செயலாளருமான மாணிக்ரால் தாக்கரே ஆகியோர் உடனிருந்தனர்.



தமிழ்நாடு முதலமைச்சர் அவர்களின் ஆணைக்கிணங்க, மரக்காணம் வட்டம் அனுமந்தையில் தாழ்வான பகுதியில் குடியிருந்த 13 குடும்பங்களைச் சேர்ந்த 53 நபர்களுக்கு உணவு, குடிநீர் போன்ற அத்தியாவசியப் பொருட்கள் வழங்கப்பட்டு வருவது குறித்து உயர்கல்வித்துறை அமைச்சர் முனைவர் க.பொன்முடி கேட்டறிந்து ஆறுதல் கூறினார். சிறுபான்மையினர் நலத்துறை அமைச்சர் கே.எஸ்.மஸ்தான், விழுப்புரம் தெற்கு மாவட்டச் செயலாளர் நா.புகழேந்தி எம்.எல்.ஏ. மாவட்ட ஆட்சியர் டாக்டர் சி.பழனி, சட்டமன்ற உறுப்பினர் இரா.இலட்சுமணன், மாவட்ட ஊராட்சி குழு தலைவர் ம.ஜெயசந்திரன், மாவட்டப் பொருளாளர் இரா. ஜனகராஜ், துணைச் செயலாளர் தயா. இளந்திரையன், கோட்டாக்குப்பம் நகர மன்றத் தலைவர் எஸ். எஸ். ஜெய மூர்த்தி, ஒன்றிய குழுத் தலைவர் உஷா. பி. கே. டி. முரளி, ஒன்றியச் செயலாளர்கள் பி. கே. டி. முரளி, கீளியலூர் இராஜி. மைதிலி இராஜேந்திரன், ஒன்றிய குழுத் தலைவர் தயாளன், நகர மன்றத் தலைவர் இரவிக்குமார், துணைத் தலைவர் முபாரக், பழனி உள்ளிட்ட நகர மன்ற உறுப்பினர்கள், கழக நிர்வாகிகள் உள்ளிட்ட பலர் உடனிருந்தனர்.